

પ્રસાર ભારતી

સમાચાર વિભાગ, આકાશવાણી, અમદાવાદ

Date: 21-07-2025

MORNING: 7.45 TO 7.55

Day: MONDAY

National News

આકાશવાણી સમાચાર નીકિત્તા શાહ વાંચે છે.

- 1) આજથી શરૂ થતાં સંસદના ચોમાસુ સત્રમાં 21 બેઠકો મળશે.
- 2) ભારત, યુનિફાઇડ પેમેન્ટ્સ ઇન્ટરફેસ -UPI સાથે ઝડપી ચુકવણી પ્રણાલીમાં વિશ્વમાં અગ્રેસર.
- 3) વર્તમાન નાણાકીય વર્ષના પ્રથમ ત્રિમાસિક ગાળામાં ભારતની ઇલેક્ટ્રોનિક્સ નિકાસ 47 ટકા વધીને 12.41 બિલિયન ડોલર પર પહોંચી
- 4) ઈરાન યુકે, ફ્રાન્સ અને જર્મની સાથે પરમાણુ વાટાઘાટો કરવા માટે સૈદ્ધાંતિક રીતે સંમત.
- 5) ભારતની કોનેરુ હમ્પીએ ફિડે મહિલા ચેસ વિશ્વકપ 2025ની સેમિફાઇનલમાં પહોંચી ઇતિહાસ રચ્યો.

.....

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

MONSOON-SESSION

સંસદનું ચોમાસુ સત્ર આજથી શરૂ થશે. 21 ઓગસ્ટ સુધી ચાલનારા આ સત્રમાં કુલ 21 બેઠકો મળશે. ઓપરેશન સિંદૂર પછી આ પહેલું સંસદ સત્ર છે. સંસદીય બાબતોના મંત્રી કિરેન રિજિજુએ જણાવ્યું કે સત્ર દરમિયાન મહત્વપૂર્ણ કાયદાકીય અને અન્ય કાર્યો હાથ ધરવા આવશે છે. સત્ર દરમિયાન, સત્તર વિધેયક પર ચર્ચા અને પસાર થવાની શક્યતા છે.

આ અંગે પ્રસ્તુત છે અમારા સંવાદદાતાનો અહેવાલ.....

(BYTE: RAHISUDDIN—PARLIAMENT)

પ્રધાનમંત્રી નરેન્દ્ર મોદી આજે સત્રની શરૂઆત પહેલાં મીડિયાકર્મીઓને માહિતી આપશે.

દરમિયાન ગઈકાલે, સરકારે સંસદના બંને ગૃહોની સુચારુ કામગીરી સુનિશ્ચિત કરવા કેન્દ્રીય મંત્રી અને રાજ્યસભામાં ગૃહના નેતા જગત પ્રકાશ નડુના અધ્યક્ષ સ્થાને સર્વપક્ષીય બેઠક યોજી હતી.

BIHAR- GOA MONSOON-SESSION

બિહાર વિધાનસભાનું ચોમાસુ સત્ર આજથી શરૂ થશે. પાંચ દિવસનું આ સત્ર 25 જુલાઈ સુધી ચાલુ રહેશે. આ વર્ષે ઓક્ટોબર-નવેમ્બરમાં વિધાનસભાની ચૂંટણીઓ યોજાવાની હોવાથી આ રાજ્ય વિધાનસભાનું છેલ્લું સત્ર હશે. સંસદીય બાબતોના મંત્રી વિજય કુમાર ચૌધરીએ જણાવ્યું કે, સરકાર વિપક્ષ દ્વારા ઉઠાવવામાં આવેલા દરેક મુદ્દાનો જવાબ આપવા માટે સંપૂર્ણપણે તૈયાર છે.

દરમિયાન, વિધાનસભાના અધ્યક્ષ નંદ કિશોર યાદવે વિપક્ષને ગૃહના સુચારુ સંચાલનમાં સહયોગ આપવા અપીલ કરી છે.

ગોવા વિધાનસભાનું ચોમાસુ સત્ર પણ આજથી શરૂ થશે અને 8 ઓગસ્ટ સુધી ચાલશે. આ સત્ર ખૂબ જ મહત્વપૂર્ણ રહેવાની અપેક્ષા છે, જેમાં શાસન, વિકાસ અને જાહેર કલ્યાણ સંબંધિત મુખ્ય મુદ્દાઓ ઉઠાવવામાં આવશે અને તેના પર વ્યાપક ચર્ચા કરવામાં આવશે. સરકાર વિધાનસભામાં 16 બિલ રજૂ કરશે અને 15 ખાનગી દરખાસ્તો પર ચર્ચા કરવામાં આવશે.

REV. IMF - UPI

આંતરરાષ્ટ્રીય નાણાકીય ભંડોળે કહ્યું કે, ભારત યુનિફાઇડ પેમેન્ટ્સ ઇન્ટરફેસ-UPI સાથે ઝડપી ચુકવણી પ્રણાલીમાં વિશ્વમાં આગળ છે. આ વર્ષે જૂન મહિનામાં આ માધ્યમ દ્વારા 18 અબજ 39 કરોડથી વધુ વ્યવહારો કરવામાં આવ્યા હતા, જેનું મૂલ્ય 24 લાખ ત્રણ હજાર કરોડ રૂપિયાથી વધુ હતું.

જે, ગયા વર્ષના જૂન મહિના કરતા 32 ટકા વધુ છે. વધતી જતી રિટેલ ડિજિટલ ચુકવણીઓ વિશે આંતરરાષ્ટ્રીય નાણાકીય ભંડોળની તાજેતરની ટિપ્પણી અનુસાર, UPIએ ભારતની ચુકવણી પ્રણાલીમાં ક્રાંતિ આણી છે. આ માધ્યમ દ્વારા દર મહિને 18 અબજથી વધુ વ્યવહારો થાય છે

ELECTRONICS-EXPORT

ચાલુ નાણાકીય વર્ષના પ્રથમ ત્રિમાસિક ગાળામાં ભારતની ઇલેક્ટ્રોનિક્સ નિકાસ 47 ટકા વધીને 12.41 બિલિયન ડોલર થઈ છે, જે દર્શાવે છે કે દેશ વૈશ્વિક ઉત્પાદન કેન્દ્ર તરીકે ઉભરી રહ્યો છે

અમારા સંવાદદાતા જણાવે છે કે એપ્રિલ-જૂન ત્રિમાસિક ગાળા દરમિયાન અમેરિકા, યુએઈ અને ચીન ભારતના ઇલેક્ટ્રોનિક્સ ક્ષેત્ર માટે ટોચના ત્રણ નિકાસ સ્થળો તરીકે ઉભરી આવ્યા છે. નેધરલેન્ડ અને જર્મની ઇલેક્ટ્રોનિક્સ નિકાસ માટે અન્ય મુખ્ય નિકાસ સ્થળો રહ્યા છે. 60.17 ટકાના હિસ્સા સાથે અમેરિકા ભારતનું સૌથી મોટું નિકાસ સ્થળ રહ્યું છે. આ નાણાકીય વર્ષમાં એપ્રિલ-જૂન દરમિયાન, તમામ પ્રકારના રેડીમેડ ગાર્મેન્ટ્સની નિકાસ ગયા નાણાકીય વર્ષના સમાન ત્રિમાસિક ગાળામાં 3.૮૫ અબજ ડોલરથી વધીને ૪.૧૯ અબજ ડોલર થઈ ગઈ છે. આ આંકડા વૈશ્વિક વસ્ત્ર બજારમાં ભારતની સતત સ્પર્ધાત્મકતા દર્શાવે છે.

AMARNATH YATRA - JAMMU

કડક સુરક્ષા વ્યવસ્થા હેઠળ આજે વહેલી સવારે જમ્મુના ભગવતીનગર યાત્રી નિવાસ બેઝ કેમ્પથી ૩ હજાર ૭૯૧ યાત્રાળુઓનો ૧૯મો સમૂહ શ્રી અમરનાથ ગુફા માટે રવાના થયો હતો. આમાંથી ૧ હજાર ૨૦૮ યાત્રાળુઓ બાલતાલ બેઝ કેમ્પથી રવાના થયા.છે અને ૨ હજાર ૫૮૩ યાત્રાળુઓ પહેલગામ બેઝ કેમ્પથી રવાના થયા.છે, જ્યાંથી તેઓ પવિત્ર ગુફાની આગળની યાત્રા શરૂ કરશે.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

KANWAR YATRA

કાવડ યાત્રા તેના અંતિમ તબક્કામાં પહોંચી ગઈ છે. ભગવાન શિવને અર્પણ કરવા માટે ગંગાજળ એકત્રિત કરવા માટે હરિદ્વારમાં મોટી સંખ્યામાં કાવડિયાઓ એકઠા થયા છે. ડાક કાવડીયાઓની સંખ્યા પણ સતત વધી રહી છે. પોલીસે ભીડને નિયંત્રિત કરવા માટે વિસ્તૃત વ્યવસ્થા કરી છે.

હરિદ્વારના રસ્તાઓથી લઈને હર કી પૌરી સુધીનો સમગ્ર વિસ્તાર ભક્તો અને વાહનોથી ભરેલો છે. હરિયાણા, પંજાબ, રાજસ્થાન, દિલ્હી અને ઉત્તર પ્રદેશ સહિત વિવિધ રાજ્યોમાંથી ભક્તો સતત હરિદ્વાર પહોંચી રહ્યા છે. અત્યાર સુધીમાં, પવિત્ર ગંગાજળ એકત્રિત કર્યા પછી 2.5 કરોડથી વધુ કાવડીયાઓ તેમના ગંતવ્ય સ્થાન તરફ રવાના થયા છે.

IRAN - NUCLEAR TALKS

ઈરાની મીડિયા અનુસાર, ઈરાન યુકે, ફ્રાન્સ અને જર્મની સાથે પરમાણુ વાટાઘાટો કરવા માટે સૈદ્ધાંતિક રીતે સંમત થયું છે. શુક્રવારે નાયબ વિદેશ મંત્રી સ્તરે વાટાઘાટો થવાની અપેક્ષા છે અને તે ઈરાનની અમેરિકા સાથેની પરોક્ષ વાટાઘાટોથી અલગ હશે.

આ દેશો મૂળ 2015 ના પરમાણુ કરારનો ભાગ હતા, જે અમેરિકાએ 2018 માં રાષ્ટ્રપતિ ટ્રમ્પના નેતૃત્વ હેઠળ પડતો મૂક્યો હતો. ઈરાન અને અમેરિકા વચ્ચે વાટાઘાટોના આયોજિત રાઉન્ડના થોડા દિવસો પહેલાં, 13 જૂને ઈઝરાયલે ઈરાન પર હુમલો કર્યા પછી આ કરારને ફરી શરૂ કરવાના પ્રયાસો અટકી ગયા હતા.

CHESS WORLD CUP

ભારતની કોનેરુ હમ્પીએ ફિડે મહિલા ચેસ વર્લ્ડ કપ 2025ની સેમિફાઇનલમાં પહોંચી ઇતિહાસ રચ્યો છે. આ ટુર્નામેન્ટની સેમિફાઇનલમાં પહોંચનારી તે પ્રથમ ભારતીય મહિલા ખેલાડી બની છે. હમ્પીએ શાનદાર પ્રદર્શન કરતાં ક્વાર્ટર ફાઇનલમાં ચીનની સોંગ યુચિનને હરાવી છે .

દરમિયાન દિવ્યા દેશમુખ અને હરિકા દ્રોણવલ્લી આજે ક્વાર્ટર ફાઇનલમાં એકબીજાની સામે રમશે. આ મેચ ભારતીય સમય મુજબ સાંજે 4:35 વાગ્યે રમાશે. આ સ્પર્ધાની વિજેતા, સેમિફાઇનલમાં કોનેરુ હમ્પી અને ચીનની લેઇ ટિંગજી તથા ટેન ઝોંગી સાથે સેમિફાઇનલમાં રમશે.

દરમિયાન, વૈશાલી રમેશબાબુનો પ્રભાવશાળી પ્રવાસ સમાપ્ત થયો છે, વૈશાલી ચીનની ટેન ઑંગજી સામે હારી ગઈ. બીજી તરફ ચીનની લેઇ ટિંગજીએ જ્યોર્જિયાની ખેલાડીને હરાવી સેમિફાઇનલમાં પ્રવેશ કર્યો છે.

WRESTLING

ભારતીય કુસ્તીબાજ સુમિતે ગઈકાલે હંગેરીના બુડાપેસ્ટમાં પોલાક ઇમરે અને વર્ગા જાનોસ મેમોરિયલ રેસલિંગ સ્પર્ધામાં 60 કિલો વજનવર્ગ ગ્રીકો-રોમન શ્રેણીમાં રજત ચંદ્રક જીત્યો છે. ફાઇનલમાં તેને, અઝરબૈજાનના નિહત મામાડલીએ 5-1થી હરાવ્યો હતો.

અનિલ મોરે 55 કિગ્રા ગ્રીકો-રોમન શ્રેણીમાં ઉઝબેકિસ્તાનના ખેલાડીને 7-4થી હરાવીને કાંસ્ય ચંદ્રક જીત્યો છે. ભારતીય ટીમે બુડાપેસ્ટ રેસલિંગ રેન્કિંગ શ્રેણીમાં ત્રણ સુવર્ણ, ત્રણ રજત અને ચાર કાંસ્ય સહિત કુલ 10 ચંદ્રકો જીત્યા છે.

અને હવે આજના અખબારોનાં મુખ્ય સમાચાર રજૂ કરે છે કરણ મકવાણા

- 1) આજના મોટાભાગના અખબારોએ સંસદનું ચોમાસુ સત્ર શરૂ થવાના સમાચાર મુખ્ય શીર્ષકમાં લીધા છે
- 2) નવ ગુજરાત સમયનું મુખ્ય શીર્ષક છે આજથી સંસદનું ચોમાસુ સત્ર :તોફાની બનવાના એંધાણ
- 3) કુલછાબે-આજથી સંસદનું ચોમાસુ સત્ર :સરકાર વિપક્ષ આમને સામને આ સમાચારને પહેલા પાને લીધા છે
- 4) ગુજરાત સમાચાર - ઓપરેશન સિંદૂર, ટ્રમ્પના વિધાનો,મતદાર યાદી સહિતના મુદ્દે આજથી શરૂ થતા સંસદના સત્રમાં ધમાસાણના એંધાણ- આ સમાચારને હેડ લાઈનમાં લીધા છે
- 5) રાજસ્થાન પત્રિકાનું મુખ્ય શીર્ષક છે- સરકાર ઓપરેશન સિંદૂર પર ચર્ચા કો તૈયાર, વિપક્ષને કમર કસી
- 6) કુલછાબે યુકેન સામે યુદ્ધ રોકવા રશિયાની તૈયારીને આ સમાચારને મુખ્ય શીર્ષક બનાવ્યું છે
- 7) રાજકીય લક્ષ્ય પાર પાડવાની શરતે યુકેન સાથે શાંતિ મંત્રણા માટે રશિયા તૈયાર આ સમાચાર ને નવ ગુજરાત સમયે પહેલા પાને આવરી લીધા છે
- 8) ગુજરાત સમાચાર સ્થાનિક પાને લખે છે કે મેટ્રોની આવક અઢી વર્ષમાં રૂપિયા 102 કરોડ દર વર્ષે 30 ટકા જેટલો વધારો